

सहकार न्यायालयातील १८५ अस्थायी पदांना
सन २०१६-१७ साठी मुदतवाढ देण्याबाबत.

महाराष्ट्र शासन
सहकार पणन व वस्त्रोद्योग विभाग
शासन निर्णय क्र. राजस २०१६/ प्र.क्र.७२/ ५ स
मंत्रालय, मुंबई ४०० ०३२,
दि. ४ मार्च, २०१६

- वाचा :-** १) शासन निर्णय क्र.राजस-१००८/ प्र.क्र.५३८/ ५-स, दि. ५/५/२०११
२) शासन निर्णय क्र.राजस २४१५/प्र.क्र.५८/ ५ स दि. २०/३/२०१५.
३) सहकार आयुक्त व निबंधक, सहकारी संस्था, पुणे यांचे पत्र क्र.आस्थापना/कक्ष-१/
सह.न्याय./ अस्थायी पदे/मुदतवाढ/८३/२०१६, दि.१६/१/२०१६
४) अध्यक्ष, महाराष्ट्र राज्य सहकारी अपिल न्यायालय, मुंबई यांचे पत्र जा.क्र.मरासअन्या/
आस्था/ अपमुवा/१०५/१५, दि.१४/१/२०१५.
५) वित्त विभाग, शासन निर्णय क्र.पदनि२०१६/प्र.क्र.८/१६/विसु-१, दि.११/०२/२०१६

शासन निर्णय :-

सहकार न्यायालयातील १८५ अस्थायी पदांना दिनांक २८/२/२०१६ पर्यंत पुढे चालू ठेवण्यास शासन निर्णय दि.२०/३/२०१५ अन्वये मान्यता देण्यात आलेली आहे. प्रशासकीय कारणास्तव सदरची अस्थायी पदे पुढे चालू ठेवणे आवश्यक असून त्यांना सन २०१६-१७ करिता मुदतवाढ मिळणे साठी सहकार आयुक्त व निबंधक, सहकारी संस्था, पुणे यांनी प्रस्ताव सादर केला आहे.

या विभागाच्या क्षेत्रीय आस्थापनेवरील पदांच्या सुधारीत आकृतिबंधाचा शासन निर्णय दि.५.५.२०११ रोजी निर्गमित करण्यात आला असून सुधारीत आकृतिबंधामध्ये वर नमूद अस्थायी पदांचा समावेश आहे. वित्त विभागाच्या दि.१/९/२००४ च्या शासन निर्णयातील तरतूदीनुसार आकृतीबंधाचा दर तीन वर्षांनी आढावा घेणे आवश्यक आहे. त्यानुसार शासन निर्णय दि.५/५/२०११ नुसार निर्गमित केलेल्या आकृतीबंधास दि.५/५/२०१४ रोजी तीन वर्षे पूर्ण झाली आहेत. सुधारीत आकृतीबंध निश्चित करण्याबाबतच्य प्रस्तावाची कार्यवाही सहकार आयुक्त यांच्याकडून सुरु आहे. सदर प्रस्ताव शासनास प्राप्त झाल्यानंतर छाननीअंती मा.मुख्य सचिवांच्या अध्यक्षतेखालील उच्चस्तर समितीच्या मान्यतेस्तव सादर करण्यात येईल या कार्यवाहीस काही कालावधी लागणे अपेक्षित आहे.

वित्त विभाग, शासन निर्णय क्र.पदनि-२०१६/प्र.क्र.८/१६/वित्तीय सुधारणा-१, दि.११/२/२०१६ च्या शासन निर्णयातील परि.३ मध्ये नमूद केल्यानुसार सर्व प्रशासकीय विभागांना त्यांच्या आकृतीबंधात समाविष्ट असलेल्या अस्थायी पदांना तसेच यापूर्वी आढावा मंजूर केल्यानंतर निर्माण करण्यात आलेल्या परंतु त्यांचा समावेश आकृतीबंधात करण्यात आलेला नाही अशा अस्तित्वात असलेल्या सर्व अस्थायी पदांना दि.१/३/२०१६ ते ३०/९/२०१६ पर्यंत मुदतवाढ देण्यात यावी असे नमूद आहे.

सबब, शासन निर्णय दि.५/५/२०११ अन्वये निश्चित केलेल्या आकृतिबंधात उक्त पदांचा समावेश आहे, या अटीच्या अधीन राहून सहकार न्यायालयातील १८५ अस्थायी पदांना दि.१/३/२०१६ ते ३०/९/२०१६ पर्यंत पुढे चालू ठेवण्यास शासन मान्यता देत आहे. सदर पदांची विगतवारी पुढीलप्रमाणे आहे :-

अ.क्र.	पद	पदांची संख्या
१	सहकारी न्यायाधिश	१५
२	लघुलेखक (निम्नश्रेणी)	३१
३	न्यायालयीन लिपिक	३१
४	कनिष्ठ लिपिक-टंकलेखक	३१
५	लेखा लिपिक	२३
६	शिपाई	५४
एकूण		१८५

वरील १८५ अस्थायी पदांचे न्यायालयनिहाय विवरणपत्र प्रबंधक, महाराष्ट्र राज्य सहकारी अपिल न्यायालय, मुंबई हे स्वतंत्रपणे प्रसृत करतील.

यावर होणारा खर्च "मागणी क्रमांक व्ही-२ २४२५-सहकार, ००१-संचालन व प्रशासन, (०१) संचालन व प्रशासन (०१) (१०) सहकारी न्यायालयासाठी कर्मचारी वर्ग (२४२५ ०१११)" या लेखाशिर्षाखाली दाखवावा व त्याखालील सन २०१६-२०१७ च्या मंजूर तरतुदीतून भागविण्यात यावा.

वित्त विभाग, शासन निर्णय, क्र.पदनि-२०१६/प्र.क्र.८/१६/वित्तीय सुधारणा-१, दि.११/२/२०१६ अन्वये प्रशासकीय विभागांना प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०१६०३०४१३१२२०२५०२ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(वि. वि. दपके)

अवर सचिव, महाराष्ट्र शासन
सहकार, पणन व वस्त्रोद्योग विभाग

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे,
२. सर्व विभागीय सहनिबंधक, सहकारी संस्था (प्रशासन),
३. सर्व जिल्हा उपनिबंधक, सहकारी संस्था,
४. महाराष्ट्र राज्य सहकारी अपील न्यायालय, मुंबई / पुणे / नागपूर /औरंगाबाद,
५. सर्व सहकारी न्यायालये,द्वारा- प्रबंधक महाराष्ट्र राज्य सहकारी अपिल न्यायालय, मुंबई
६. महालेखापाल, महाराष्ट्र-१ / २, (लेखापरीक्षा / लेखा व अनुज्ञेयता), मुंबई / नागपूर,

७. अधिदान व लेखाधिकारी, मुंबई,
८. निवासी लेखापरीक्षा अधिकारी, मुंबई,
९. जिल्हा कोषागार अधिकारी, रायगड / नाशिक / जळगांव / अहमदनगर / पुणे / सातारा / सांगली / सोलापूर / कोल्हापूर / औरंगाबाद / नांदेड / अमरावती / नागपूर / अकोला / वर्धा / ठाणे / लातूर,
१०. वित्त विभाग (व्यय - २ / अर्थसंकल्प - १९),
११. कार्यासन अधिकारी, १५-स / १७-स, सहकार, पणन व वस्त्रोद्योग विभाग,
१२. निवड नस्ती (५-स).